

සංගම් යුගයේ ස්වාධිපත්‍යය සහ රැස්වීම ඉහළම සහ වාරයයි.

බාප්දාදා අද පැමිණියේ කුමන සභාවට ද? අද හමුවේ දී බාප්දාදා ඔහුගේ දරුවන් දකින්නේ ලෝක රාජධානිය ස්ථාපනය කිරීමට සහයෝගීලී වන රාජකීය ජීවත්ම සත්තාවන් ලෙසයි. එනම් රජදහනේ සියලුම ක්‍රියාකාරකම් සිදු කරන, ඊට හිමිකම් ඇති ඔහුගේ දරුවන් ය. ඔබ දකින්නේ ඔහුගේ සංගම් යුග ස්වාධිපත්‍ය රාජ සභාවයි. ඔහු එහි සිටිනා සෑම දෙයින්ම පැමිණි විවිධාකර වූ සහයෝගී ජීවත්ම සත්තාවන් දකී. ඔවුන් ශාරීරික ස්වරූපයේ දී බාප්දාදාට පෞද්ගලිකව දුරස්ථ වුවත්, ඔහු ඉදිරියේ සිටිනා රජදහනට අයිතිවාසිකම් ඇති අය දෙස බලන්නේ මල් මාලාවක ස්වරූපයෙනි. රජ දහනට අයිතිවාසිකම් ඇති සහයෝගී ජීවත්ම සත්තාවන් වන ඔබ, ඔබේ ම වූ විශේෂතා සමඟ දිදුලමින් සිටී. හැම කෙනෙක්ම ඔවුන්ගේ ජීවිත ගුණාංග නම් වූ අභරණ වලින් සැරසී ඇත. රජ දහනේ සිහසුනෙන් හඟවන්නේ කුමක්ද? ඔබ සෑම අසුන්ගෙන සිටිනවා නේද? ඉදිරිපසින් සිටියත් පසුපසින් සිටියත් ඔබ සෑමට අසුන් ඇත! රජ දහනේ සිහසුන සහ වියන ඉතා ලස්සනට දිලිසෙයි. ඔබ හැම කෙනෙකුටම ද්විත්ව වියනක් තිබේ. එකක් සුර දූත ස්වරූපය සංඛේතවත් වන ආලෝක ඔවුන් වන අතර, අනෙක ලෝක යහපත තුළින් කරන අසීමිත සේවය සඳහා වූ ඔවුන් නයි. ඔබ සෑමට ඔවුන් නිවුණත් ඒවා ඇත්තේ අනුපිළිවෙළිනි. කෙනෙකුට ඔවුන් දෙකම එක තරමේය. ඇතැමෙකුට එක ඔවුන් ක් විශාලත්වයෙන් වැඩියි. ඇතැමෙකුගේ ඔවුන් දෙකම කුඩාය. එලෙසම ඔබ හැම කෙනෙකුටම රජ දහනේ අයිතිය ඇති අතර ඔබේ ම වූ පාරිශුද්ධියේ පෞරුෂය ඇත. හැම කෙනෙකුගේ ම ආධ්‍යාත්මිකත්වයේ රාජකීයත්වය අනුපිළිවෙළින් දැකිය හැකිය. රජදහනට අයිතිවාසිකම් ඇති සහයෝගී ජීවත්ම සත්තාවන්ගේ හමුව බාප්දාදා දකී. උසස් සංගම් යුග රැස්වීමෙන්, අනාගත රාජකීය රජදහනේ රැස්වීමෙන්, අතර විශාල වෙනසක් ඇත! මෙකල රැස්වීම බොහෝ උපත් වල රැස්වීමෙහි පදනම වේ. වත්මනේ රාජසභාවේ ස්වරූපය හා ක්‍රමය අනාගත සභාවට පදනම වනු ඇත. සහයෝගී ජීවත්ම සත්තාවන්ගේ වත්මන් හමුවීමේ දී ඔබේ තැන හා අයිතිය ඔබට පෙනේ ද? මේ පරීක්ෂාවට අවශ්‍ය උපකරණය ඔබ සෑම ළඟ තිබෙනවාද? විද්‍යාඥයන්ට ගැලැක්සියේ පින්තූර ගැනීමට නව නිපැයුම් තිබෙන අතර ඔවුන් එහි වටපිටාව ගැන තොරතුරු මෙන්ම කල් තියාම ස්වභාවය සහ මහාභූත වල සිදු විය හැකි කරදර පිළිබඳ තොරතුරු සපයයි. ඉතින්, සියලු බල ඇති පරම පියාගේ අධිකාරීත්වය හිමි උසස් දරුවන් වන ඔබට නොහැකිද, ත්‍රිකාල් දර්ශී ඥානයෙන් වත්මන සහ අනාගතය දකිමින් දිව්‍ය බුද්ධිය නම් වූ උපකරණය යොදා ගන්නට. ඔබ සෑමටම මේ උපකරණය තිබෙනවා නේද? ඔබ සෑමට දිව්‍යමය බුද්ධිය ලැබී ඇත. ඔබ එය භාවිත කරන ආකාරයත්, අවස්ථාවන් දැන එම තත්ත්වයේ ස්ථාවර විය හැකියි. ඔබ ත්‍රිකාල් දර්ශී ඥානයෙන් ස්ථාවර තත්ත්වය ලැබිය යුත්තේ මොන උපකරණය පදනම් කර ගෙනද? එය භාවිතය කරන ආකාරය ඔබ දන්නවාද? සෑමට පළමු ඔබේ තැන දැන ස්ථාවර වන්නේ කෙසේ දැයි දන්නවාද? එනම්, යම් තත්ත්වයක ස්ථාවර වන ආකාරය දන්නවාද? මෙම උපකරණයෙන් ඔබව පරීක්ෂාකර ඔබේ අංකය බලා ගන්න. ඔබ තේරුම් ගත්තාද?

බාබා අද ඔබට සම්පූර්ණ ත්‍යාගී අයවලුන් ගැන කියන්නේ නැත. දැන් එම අවසාන ක්‍රියාමාර්ගය ඉතිරිව ඇත. අද බාප්දාදා මෙහි පැමිණ ඇති ඔහුගේ සහයින්ගේ රාජ ස්වභාවය දෙස බලයි. අද හමුව තුළ විශේෂිත වූ ආදරණීය ජීවත්ම සත්තාවන් සිටී. එමනිසා, ඔබේ සෙනෙහසට පිළිතුරු දීම සඳහා බාප්දාදා ද ඊට සහභාගී වෙයි. ඔබ මේ හමුව සැමරීමට උද්යෝගය සහ සතුට ඇති අයයි. බාප්දාදා ද මේ උත්සවයට පැමිණ ඇත්තේ ඔබ හමු වීමටයි. මෙය සෙනෙහස් සාගරය හා ගංඟා වල හමුව ද වෙයි. හමුවක් සැමරීම යනු සැමරුම් උත්සවයකි. අද බාප්දාදා, මෙම උත්සව හමුවට පැමිණ සිටී. බාප්දාදා අසීමිත ලෝකයේ විශාල ජනගහනයෙන් තේරී ආ ජීවත්ම සත්තාවන්ගේ සෙනෙහස ලැබීමේ වාසනාව හා හමුවීමේ වාසනාව ඇති උත්සව පවත්වන්නන් දැකීමට සතුටුය. ලෝකය ගැන කිසිම බලාපොරොත්තුවකින් තොරව සිටි ජීව, තම බලාපොරොත්තු හා ආශාවන් සියල්ල ඉටුකර ගැනීමේ වාසනාව ලබා තිබෙනා නමුත්, ලෝකයේ ඉතාමත් ප්‍රසිද්ධියට ලක් වූ හා මහා ලොකු බලාපොරොත්තු තබාගෙන සිටිනා අය තවමත් එහේ මෙහේ රස්තියාදු වෙමින් සිටියි. සොයා යාමෙහි කාලය නාස්ති කරනා අතර ඔවුන් ඉන් සම්පූර්ණයෙන් අතරමංව සිටිනා අතර තමාවන් එලෙසින්ම අතරමං කරගෙන ඇත. කෙසේවුවද, ආදරණීය වූ ඔබ ජීවත්ම සත්තාවන් සෙනෙහස පදනම් කරගෙන දේව පියාණන් හමු වී ඇත. ඉතින් වඩා උසස් කවුද? සමහරු ආගමික ලේඛණ පිළිබඳ වාද විවාද කරමින් ඒවා අතර අතරමං වී ඇත. සමහරු මහත්මාවරු වන නමුත්, ජීවත්ම සත්තා සහ පරමාත්මය ගැනම සුළු මුලාවකට හසුවීම නිසා වාසනාව අහිමි කර ගනී. ඔවුන්ට පරම පියාගේ අයිතිය ලබා ගැනීමත් දරුවන් බවට පත් වීමත් අහිමි වී

ඇත. මහා විද්‍යාඥයෝ ඔවුන් සොයාගත් දේ අතර අතරමං වී ඇත... දේශපාලඥයෝ ඔවුන්ගේ සැලසුම්වල අතරමං වී ඇත. අභිංසක බැතිමතුහු හැම දේටම දේවපියාණන් සොයමින් අතරමං වී ඇත. ඉතින් කවුද ඔහුව සොයා ගෙන ඇත්තේ? අවිභිංසක ස්වාමියාගේ අවිභිංසක දරුවන්ය! මොළයෙන් දක්ෂ අයට ඔහුව හමු වී නැති නමුත්, අවංක හදවත් ඇති අයට ඔහු හමු වී ඇත. මේ නිසයි, ස්වාමියා අවංක හදවත් පිළිබඳ සතුටු වෙයි, යන කියමන ඇත්තේ. ඔබේ අවංක හදවත් තුළින් ඔබට හද සිහසුනේ ද වාඩි විය හැකිය. ඔබට අවංක හදවතක් ඇති විට හද සනසන්නා වූ පරම පියා ඔබට අයිති කර ගත හැකියි. හදවත සනසන්නා වූ පරම පියාට තත්ත්වපරයක් වත් ඔබව සිහිකරමින් සිටිය නොහැකියි. අවංක හදවත් ඇති අයගේ ඉහළ සිතිවිලි, බලාපොරොත්තු සහ ආශාවන් පහසුවෙන් ඉෂ්ඨ වේ. අවංක හදවත් ඇති අය පරම පියාගේ නිරතුරු ඇසුර මේ ස්වරූප තුනෙන්ම ලබයි: ශාරීරික, සුක්ෂ්ම හා අශාරීරික ස්වරූප. අච්චා.

ස්තේහ සාගරය හා හමුව නිරතුරුව සමරණ, ගලන ගංහා නම් ගංහා වලට, ඔවුන්ගේ සෙනෙහස පදනම් කරගෙන සියලු නෑ සබඳකම් තුළ බාප්දාදා පිළිබඳ අයිතිය නිරතුරුව අත්දකින අයට, අවිභිංසක ස්වාමියා සමඟ ස්ථිරව ගණුදෙනුව කරන අයට, එවැනි අවංක හදවත් ඇති සෙනෙහෙබර උසස් ජීවත්ම සත්තාවන්ට බප්දාදාගේ සෙනෙහස, ස්මෘතිය සහ නමස්කාරය.

බාප්දාදා ගුරුවරුන්ව මුණගැසෙයි:

1. සේවකයින් නිරන්තරයෙන් තම සිහියේ තබා ගෙන සිටින්නේ කුමක්ද? ඔබ සේවය පමණක්ම සිහිපත් කරනවාද නැතිනම් පියාවන් සේවයන් දෙකම සිහිපත් කරනවාද? පියාව සිහිපත් කිරීම හා සේවය අතර හොඳ සමතුලිතතාවක් තබා ගත් විට නිරායාසයෙන්ම හොඳ වර්ධනයක් සිදුවනු නොඅනුමානය. වර්ධනයක් සඳහා ඇති පහසුම මඟ සමතුලිතතාවයයි. වර්තමානයේ සියලුම ජීවයන්ගේ ලොකුම ආශාව වී ඇත්තේ සාමයයි. එමනිසා, සේවයක් වර්ධනය නොවනා වෙලාවක, එනම් මධ්‍යස්ථානය ඒ ආකාරයෙන්ම තිබෙනා වෙලාවක, ශාන්ති කුන්ද් (සාමය සඳහා ඇති පූජනීය බිමක්) වැනි අත්දැකීමක් ලැබෙන ස්ථානයක් බවට වට්ටිටාව පත් කරවා ගන්න. මෙම වට්ටිටාව හා ආශාව වෙනුවෙන්ම වූ වෙනම කාමරයක් සූදානම් කරන්න. බාබාගේ කාමරය මෙන් එම විශේෂිත වූ කාමරයත් සූදානම් කළ හැකියි. එවිට සියලුම කලබලකාරී සිදුවීම් මධ්‍යයේ ඔවුන්ට සාමකාමී ස්ථානයක් දැක ගත හැකි වෙව්. සාමය අත්දැකිය හැකි එවන් කොටසක් නිර්මාණය කර ගැනීමෙන් වඩාත් පහසුවෙන් සේවය වර්ධනය වනු ඇත. ප්‍රදර්ශන ස්ථානයන් හොඳයි. නමුත් එය තිබෙන්නේ කිසියම් දෙයක් ඇසීමට හා බැලීමටයි. වැඩි වැඩියෙන් අහන්න දකින්න කැමති අයට එය හොඳ වුවත් අද දවසේ මිනිසා නොයෙකුත් දේ ඇසීමෙන් මහත් වෙහෙසට පත් වී සිටිනවා. එමනිසා, සාමය අත්දැකිය හැකි ස්ථානයක් ඔවුන් වෙනුවෙන් නිර්මාණය කරන්න. වැඩි දෙනෙක් දැන් ඔබට කියනවා: ‘ඔබ ගැන සියලු දේම අපි අසා තිබෙනවා. දැක තිබෙනවා’ නමුත් ‘අපි සියලු දේම ලබා ගත්තා’ කියා කවුරුවත් කියන්නේ නැහැ. තමන් කිසියම් අත්දැකීමක් ලබා ගත්තා කියා හෝ කිසියම් ලැබීමක් ලබා ගත්තා කියා දැනට කවුරුවත් කියන්නේ නැහැ. කිසියම් දෙයක් අත්දැකීමට ඔවුන්ව මෙහෙය විය හැක්කේ සාමය අත්දැකීමේ මාවතක් ඔවුන්ට පෙන්වීමෙනි. මිනිත්තු දෙකක සාමකාමී බවක් අත්දකින්න ඔවුන්ට අවස්ථාවක් ලැබුණත් එම තැනින් පිට වී යන්න ඔවුන්ට නොහැකි වෙව්. එමනිසා, පහසුකම් දෙකම නිර්මාණය කළ යුතුයි. ප්‍රදර්ශන ස්ථානයක් පමණක් නොවේ. සාමය සඳහා වූ පූජනීය බිමකුත් නිර්මාණය විය යුතුයි. අබු වල ඇති ස්ථානය ඉතාමත් හොඳයි. සාමය සඳහා ඇති ස්ථානයත් ඉතාමත් ආකර්ෂණීයයි. පින්තූර වලින් කිසිම දෙයක් තේරුම් ගන්න බැරි වුණොත්, මිනිත්තු කිහිපයක් සාමයෙන් සිටින්න අවස්ථාවක් ලබා දුන්නොත් ඔවුන්ගේ ආශාවන් සියල්ල වෙනස් වෙයි. එවිට තමන්ට මෙම ස්ථානයෙන් යමක් ලබා ගත හැකියි, එවන් හැකියාවක් මෙතන තිබෙනවා කියා ඔවුන් තේරුම් ගනිව්. කිසියම් දෙයක් ලබා ගන්න ආශාවක් පහළ වූ විට, එතනට යාමට පියවර එසවීම ඔවුන්ට වඩාත් පහසු වෙනවා. එමනිසා, වර්ධනයක් සඳහා එවන් සැලසුම් සූදානම් කරන්න.

කොහොමනමුත්, සේවකයින් තමා සමඟම හා අන් අයත් සමඟ තෘප්තිමත්ව සිටිනා විට, සේවය කිරීමට හා සහයෝගය ලබා දීම සඳහා නිරායාසයෙන්ම උනන්දුවක් ඇති වනු ඇත. තෘප්තිය නිසා

නිරායාසයෙන්ම උනන්දුවක් හා උදයෝගයක් ඇති වන බැවින් කිසිම දෙයක් කියන්නවත්, කිසිම දෙයක් කරවන්නවත් ඔබට සිදු වන්නේ නැහැ. තෘප්තිමත්ව සිටීමේ හා අන් අයව තෘප්තිමත් කරවීමේ විශේෂ වූ ඉලක්කයක් සේවකයෙක් තුළ තිබිය යුතුයි.

2. ඔබ සියලු දෙනාම සාගර වෙරළේ සිටිනා පූජනීය වූ භංසයින්ද? භංසයින් නිතරම සාගර වෙරළේ සිටිනා අතර උන් සාගර රළ මත සෙල්ලම් කරනවා. තමනුත් එවන් පිරිසිදු භංසයින් ලෙස ඔබ දකිනවාද? දැනුමේ මිණිමුතු අහුලා ගන්නා අයගේ බුද්ධිය, එනම්, දැනුමේ මිණිමුතු තේරුම් ගන්නා අය සෑම විටම දැනුමේ මිණිමුතු වලින්ම පිරී ඉතිරි සිටිති. අන් සියලු දේම නිෂ්පල සිදුවීම් හා අවස්ථාවන් වන අතර නිකම්ම ගල් මෙන් පවතින ඒවා වේ. භංසයින් කවදාවත් ගල් අහුලා ගන්නේ නැහැ. උන් අහුලා ගන්නේ මුතු පමණයි. එමනිසා, කිසිම නිෂ්පල දෙයක කිසිම ආකාරයේ බලපෑමක් එහි නොතිබිය යුතුයි. ඔබ එහි බලපෑමට හසුවුණොත් නිතර කතා බහ කරන්නේත් හිතන්නේත් ඒ ගැනම පමණයි. ඒ ගැනම කතාබහ කිරීමෙන් හා හිතීමෙන් වටාපිටාවත් ඒ වගේ තත්ත්වයට පත් වෙනවා. එතරම්ම ලොකු දෙයක් සිදු නොවුණත් වටාපිටාව සම්පූර්ණයෙන්ම ලොකු කන්දක් කඩා වැටුණාක් මෙන් වූ තත්ත්වයකට පත් වෙයි. ඔබේ මනසේ එවැනි සිතිවිලි තිබෙනවා විටෙක හෝ එවැනි දේ ගැන කතා බහ කරනවා විටෙක, ඉතාමත් කුඩා දෙයක් පවා මහා ලොකු කන්දක් මෙන් වූ තත්ත්වයකට පත් වෙයි. කොහොමනමුත්, නොබැඳි, නිරික්ෂකයෙක් බවට පත් වී එම සිදුවීම යටපත් කරගත හොත්, එය අබ ඇටයක් වන් වූ තත්ත්වයට පත් වෙයි. ඉතින් එසේනම්, ඔබ සෑම කෙනෙක්ම සාගර වෙරළේ සිටිනා ඉතාමත් පිරිසිදු වූ භංසයින් රැළක් වේ. මෙම අවධානය නිරන්තරයෙන් ස්ථාවරව තබා ගන්න.

3. සාර්ථකත්වයේ ප්‍රතිමූර්තීන් බවට පත් වීමට සේවකයින්ට අවශ්‍ය නම්, පියා හා සම වෙන්න. පියාව අනුගමනය කරන්න යන එකම එක වාක්‍යය පමණක් සිහියට නඟා ගන්න. තමුත් විසින් කුමන කාර්යයක් කළ ද එය පියාට අයත් වූ කාර්යයක් ද නැත්ද යන්න පළමුව පරීක්ෂා කරන්න. එය පියාගේ කාර්යයක් නම් එය ඔබගේ ද නොවේ. නිරන්තරයෙන් මේ ආකාරයෙන් තමාව පරීක්ෂා කරවා ගන්න. පියාව අනුගමනය කරනවා යනු පියාගේ සිතිවිලිම ඔබගේ සිතිවිලි වීමත්, පියාගේ වචනම ඔබගේ ද වචනම වීමත්ය. මින් සිදුවන්නේ කුමක්ද? පියා නිරන්තරයෙන් සාර්ථකත්වයේ ප්‍රතිමූර්තියක් වෙනවා සේම, ඔබත් නිරන්තරයෙන්ම සාර්ථකත්වය ලබනා සාර්ථකත්වයේම ප්‍රතිමූර්තීන් වේ. එමනිසා, නිරන්තරයෙන්ම ඔබගේ පියවරවල් පියාගේ පියවර මතම තබන්න. කෙනෙක් ඉදිරියටම යන අතරේ ඔබත් ඔහුවම අනුගමනය කරනා විට, ඔබ ඉතාමත් පහසුවෙන් ඉලක්කය කරා ළඟා වනු ඇත. එමනිසා, පියාව අනුගමනය කරනා අය වෙහෙසින් මිදෙනා අතර සෑම දෙයක්ම ඉතාමත් පහසුවෙන් ලැබෙන බවක්ද අත්දකිනු ඇත.

බාප්දාදා කුමාරීන්ව මුණගැසෙයි:

1. කුමාරීන් වන ඔබගේ අරමුණ කුමක්ද? සේවයේ කාර්යබහුල වීමට ප්‍රථම ඔබ තමන් ලබා ගත් දේවල් අත්දකිනවාද? කොහොමනමුත්, ඔබ කොතරම් දෙයක් ලබා ගෙන සිටියත්, ඒවා අන් අයටත් දීමේ හැකියාව තිබිය යුතුයි. මෙම ආධ්‍යාත්මික හැදෑරීමට දිනපතාම හොඳ අවධානයක් යොමු කරනවාද? ඉගෙන ගන්නා අතර සේවය කිරීමටත් ඔබ හොඳ අවස්ථාවක් යොදා ගන්නවා. සත්‍යයේ ශිෂ්‍යයෙක් වශයෙන් තමාව සලකනා අතර, නිරන්තරයෙන් අධ්‍යාපනය වෙත හොඳ අවධානයක් යොමු කරන්න. ඉගෙන ගැනීම සඳහා හොඳ අවධානයක් යොමු කළ තරමට, ඔබ අත්දැකීම් වලින් බහුල වන අතර අන් අයවත් ඉගෙනීම සඳහා පොළඹවනු ඇත. වර්තමානයේ මිනිස්සු තම ගෘහ ජීවිතය ගත කරන්නේ කෙසේ ද කියා ඔබට පෙනෙනවා. ගෘහ ජීවිතයක් ගත කරන කෙනෙක් බවට පත් වනවා යනු මහා සිර කුටියක සිරවීමක් වැනි දෙයකි. ඔබ දැන් නිදහස් නේද? ඔබ නොයෙකුත් බැඳීම් වලින් නිදහස් වී සිටිනවා. එමනිසා, බැඳීම් වලින් නිදහස් වීමේ හා ජීවත් මුක්ති තත්ත්වයේ නිරන්තරයෙන්ම සිටින්න. ගෘහ ජීවිතය කුමන ආකාරයේ එකක් දැයි කියා අත්දැකිය යුතුයි කියා සිතන්නවත් එපා. තම කුමාරි ජීවිතයේදීම පියාට අයිති වීමට සිදුවීම ඔබගේ ලොකු වාසනාවක්. එමනිසා, දකුණතක් බවට පත්වන්න. වමතක් නොවෙයි.

2. ඔබ සියලුම කුමාරින් තම පියාත් සමඟ ස්ථිර ගිවිසුමක් ගසා ගන්නා ද? ඔබ තැබූ ගිවිසුම කුමක්ද? 'බාබා, මම අයිති ඔබටයි' කියා ඔබ කීවා. එවිට 'මේ දරුවා මගෙයි' කියා බාබා කීවා. ඔබ තැබූ ගිවිසුම ස්ථාවරද? වෙනත් ගිවිසුම් ගසන්නේ නැහැ නේද? බෝට්ටු දෙකක තම කකුල් තැබූ කෙනෙකුට කුමක් සිදු වෙයිද? ඔවුන් එහාට අයිතිත් නැහැ, මෙහාට අයිතිත් නැහැ. ගිවිසුම් ගසන්න ඔබ ඉතාමත් දක්ෂයි, නේද? ඔබ දුන්නේ කුමක්දැයි බලන්න. ඉදිකටුවකින් මස මසා ගෙන ආ පැරණි ශරීරයක්, කිසිම ශක්තියකින් තොර වූ දුර්වල මනසක් හා අපිරිසිදු සල්ලි. ඒ වෙනුවට ඔබට ලැබුණේ මොනවාද? උපත් 21 ක් සඳහා සහතික වූණු අධිරාජ්‍යයක්. මුලු කල්පය පුරාම ඔබ එවන් ගණුදෙනුවක් කරන්න නැතිව ඇති. ඉතින් ඔබ මෙම ගණුදෙනුව ස්ථාවර කර ගෙන තිබෙනවාද? ගිවිසුමක් ලියුවාද? කුමාරින් බාබා වෙනුවෙන් කැප වී ගුරුවරුන් බවට පත් වී සිටිනා නිසා බාප්පාදා ඔවුන්ට ඉතාමත් ආදරෙයි. කුමාරයින් බාබා වෙනුවෙන් භාර වූ වෙලාවක ඔවුන්ව ගුරුවරුන් වශයෙන් හඳුන්වන්නේ නැහැ. ඔවුන්ව හඳුන්වන්නේ සෙවකයින් කියලයි. කුමාරි කෙනෙක් ගුරුවරයෙකුගේ ආසනය ලබා ගන්නවා. අද ඇය කුමාරි කෙනෙක් වශයෙන් සිටියත් හෙට දවස තුළ පියා හා සම වූ උපකරණයක්. ගුරුවරයෙක් ලෙසින් සියලු දෙනාම දකිනු ඇත. ඉතින් ඔබ උසස් වී සිටිනවා නේද? තමන්ගේ කුමාරි ජීවිතයේදීම මෙලෙස උසස් තත්ත්වයක් ලැබුණා නම්, වැරදි මාවතට යාමෙන් ඔබ ආරක්ෂා වනු ඇත. ගෘහ ජීවිතයේ ඉන්නා අයට ලොකු උත්සාහයක් දරන්න සිදු වෙනවා. එමනිසා, නිරන්තරයෙන්ම ලෝකයට සේවය කරන්නේ කුමාරින් වන ඔබයි. ඔබ සියලු දෙනාම සාර්ථකත්වයේ ප්‍රතිමූර්තීන් වශයෙන් බාප්පාදා සලකයි. එකිනෙකා පරයා ඉදිරියට යන්න. එකිනෙකා පරයා ඉදිරියටම යන්න නමුත් තරග කරන්න එපා. එකිනෙකාගේ විශේෂතාවන් දෙස බලා විශේෂ ජීව බවට පත් වන්න. අවවා.

3. කුමාරි කෙනෙක් වශයෙන් හෝ සේවකයෙක් වශයෙන් තමාව සලකනවා වෙනුවට, ශක්ති ස්වරූපයෙන් තමාව දකින්න. ඔබ නිරන්තරයෙන්ම තම ශක්ති ස්වරූපය ගැන අවධානයෙන් ද සිටින්නේ? තමන් බලයේ ප්‍රතිමූර්තියක් වශයෙන් සැලකීමෙන්, ඔබ කරනා සේවයෙන් වඩාත් බලවත් ජීව එකතු වීම තව තවත් වැඩි වනු ඇත. එල හට ගන්නේ ගස සෑදෙන භූමියේ හැටියටයි. තමන් හා තමන්ගේ වටාපිටාව බලවත් වන්නේ කොයි තරම් දුරකටද, බිහිවන නව ජීවත් ඒ ආකාරයෙන්ම වනු ඇත. නැත්නම්, දුර්වල ජීව පැමිණෙන අතර ඔවුන් සමඟ විශාල උත්සාහයක් දැරීමට ඔබට සිදු වනු ඇත. එමනිසා, නිරන්තරයෙන්, තම ශිව ශක්ති ස්වරූපය අවධානයෙන් තබා ගන්න. ඔබ කුමාරි කෙනෙක් නොවෙයි. සේවකයෙකුත් නොවෙයි. නමුත් ශිව ශක්ති කෙනෙක්. සේවකයන් රාශියක් ඉන්නවා. මේ දිනවල බොහෝ දෙනා මෙම ගෞරව නාමය ලබනවා. කොහොමනමුත්, ඔබගේ විශේෂත්වය විය යුත්තේ පියා හා එකතු වූ ශිව ශක්ති කෙනෙක් බවට පත් වීමයි. මෙම විශේෂත්වය සිහිපත් කර ගන්න. එවිට සේවයෙන් ඉතාමත් පහසු වර්ධනයක් හා උසස් අත්දැකීම් ලැබිය හැකි වේවි. සේවය කිරීම සඳහා ඔබ ලබා තිබෙන ලිට් එක (විදුලි සෝපානය) වෙනුවට යම් කලගුණ සැලකීමක් කළ යුතුයි. ඔබ කරන කළ ගුණ සැලකීම කුමක්ද? ඉතාමත් බලවත් සාර්ථකත්වයේ ප්‍රතිමූර්තියක් බවට පත් වීමයි. අවවා.

වරදානය: ඔබ ඔබේ ස්වාභිමානයේ ස්ථාවර වීම මගින්, සීමිත ආශාවන් නසා, අශාවන් පිළිබඳ දැනුවත් වීමක් හෝ නොමැති අය බවට පත් වන්න.

තම ස්වාභිමානයේ ස්ථාවර වූ අය කෙදිනකවත් සීමිත සැලකිල්ල ගැන ආශා නොකරයි. ඔබේ ස්වාභිමානය තුළ සියලු සීමිත ආශාවන් ගිලී නොපෙනී ගිය කළ කිසිදෙයක් ඉල්ලීමට අවශ්‍යතාවයක් පැන නොනගී. සීමිත ආශාවන් කෙදිනකවත් සැපිරෙන්නේ නැත. එනමින්, ඔබේ ස්වාභිමානය රැක ගැනීම මගින් සියලු බල වල ප්‍රතිමූර්තියක් බවට පත් වන්න. බල අඩු බවක් හෝ වෙනත් ආශාවක් ගැන භාංකවිසියක්වත් ඇති වන්නේ නැත.

පාඨය: සියලු අවස්ථාවන්ට තමා හැඩගස්වා ගන්නා අය පිරිසිදු තනි රත්රන්ය.

*** මේ ගානේ ***